

---

shatrusaMhArakamekadantastotram

శత్రుసంహారకమేకదంతస్తోత్రమ్ అథవా గజవక్త్రస్తుతిః

Document Information



---

Text title : shatrusaMhaarakamekadantastotram or Gajavaktrastuti

File name : shatrusaMhaarakamekadantastotram.itx

Category : ganesha, stotra

Location : doc\_ganesha

Author : Traditional

Transliterated by : Karthik Chandan.P (kardan5380 at yahoo.com) : Amith K Nagaraj)

Proofread by : Ravin Bhalekar ravibhalekar at hotmail.com

Description-comments : mudgalapurANA

Latest update : September 17, 2004

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



శత్రుసంహారకమేకదంతస్తోత్రమ్ అథవా గజవక్త్రస్తుతిః



శ్రీగణేశాయ నమః ।

సనత్కుమార ఉవాచ ।

శ్ంబు శమ్భ్వాదయో దేవా మదాసురవిनाశనే ।

ఉపాయం కథయిష్యామి తత్కురుధ్వం మునీశ్వరాః ॥ ౧ ॥

గణేశం పూజయధ్వం వై యూయం సర్వే సమావృతాః ।

స బాహ్యోన్తరసంస్థో వై హనిష్యతి మదాసురమ్ ॥ ౨ ॥

సనత్కుమారవాక్యం తచ్చుత్వా దేవర్షిసత్తమాః ।

ఊచుస్తం ప్రణిపత్యాదౌ భక్తినమ్రాత్మకస్థరాః ॥ ౩ ॥

దేవరయ ఉచుః ।

కేనోపాయేన దేవేశం గణేశం మునిసత్తమమ్ ।

పూజయామో విశేషేణ తం బ్రవీహి యథాతథమ్ ॥ ౪ ॥

ఏవం పృష్టో మహాయోగీ దేవైశ్చ మునిభిః సహ ।

ఉవాచారాధనం తేభ్యో గాణపత్యో మహాయశాః ॥ ౫ ॥

ఏకాక్షరేణ తం దేవం హృదిస్థం గణనాయకమ్ ।

విధినా పూజయధ్వం చ తుష్టస్తేన భవిష్యతి ॥ ౬ ॥

ధ్యానం తస్య ప్రవక్ష్యామి శ్ంబుధ్వం సురసత్తమాః ।

యూయం తం తాదృశం ధ్యాత్వా తోషయధ్వం విధానతః ॥ ౭ ॥

ఏకదంతం చతుర్బాహుం గజవక్త్రం మహోదరమ్ ।

సిద్ధిబుద్ధిసమాయుక్తం మూషకారూఢమేవ చ ॥ ౮ ॥

నాభిశేషం సపాశం వై పరశుం కమలం శుభమ్ ।

అభయం సన్దధంతం చ ప్రసన్నవదనామ్బుజమ్ ॥ ౯ ॥

భక్తేభ్యో వరదం నిత్యమభక్తానాం నిఘాదనమ్ ।

ఏతాదృశం హృది ధ్యాత్వా నేవధ్వమేకదంతకమ్ ॥ ౧౦ ॥

సర్వేషాం హృది సంస్థోఽయం బుద్ధిప్రేరకభావతః ।  
 స్వయం బుద్ధిపతిః సాక్షాదాత్మా చ సర్వదేహినామ్ ॥ ౧౧॥  
 ఏకశబ్దాత్మికా మాయా దేహరూపా విలాసినీ ।  
 దస్తః సత్తాత్మకః ప్రోక్తః శబ్దస్త్ర న సంశయః ॥ ౧౨॥  
 మాయాయా ధారకోఽయం వై సత్తమాత్రేణ సంస్థితః ।  
 ఏకదంతో గణేశో వై కథ్యతే వేదవాదిభిః ॥ ౧౩॥  
 సర్వసత్తాధరం పూర్ణమేకదంతం గజాననమ్ ।  
 నేవధ్వం భక్తిభావేన భవిష్యతి సదా సుఖమ్ ॥ ౧౪॥  
 ఏవముక్త్యా యయౌ యోగీ స సనత్కుమార ఆదరాత్ ।  
 జయ హేరమ్భమస్త్రం వై సముచ్చరన్ ముఖేన సః ॥ ౧౫॥  
 తతో దేవగణాః సర్వే మనుయస్తపసి స్థితాః ।  
 ఏకాక్షరవిధానేన తోషయామాసురాదరాత్ ॥ ౧౬॥  
 పత్రభిక్షా నిరాహారా వాయుభిక్షా జలాశినః ।  
 కన్దమూలఫలాహారాః కేచిత్కేచిద్భూభూవిరే ॥ ౧౭॥  
 సంస్థితా ధ్యాననిష్ఠా వై జపహోమపరాయణాః ।  
 నానాతపఃప్రభావేణ తోషయన్ గణనాయకమ్ ॥ ౧౮॥  
 గతవర్షశతేషు వై సన్తుష్ట ఏకదంతకః ।  
 ఆయయౌ తాన్వరాన్దాతుం ధ్యాతస్తైర్యాదృశస్తథా ॥ ౧౯॥  
 జగాద స తపోయుక్తాన్ మునీన్దేవనజాననః ।  
 వరం వృణుత తుష్టోఽహం దాస్యామి బ్రాహ్మణామరాః ॥ ౨౦॥  
 తస్య తద్వచనం శ్రుత్వా హృష్టా దేవర్షయోఽభవన్ ।  
 ఉన్మీల్య లోచనే దేవమపశ్యన్సమీపస్థితమ్ ॥ ౨౧॥  
 దృష్ట్వా మూషకసంఘం తం ప్రణేముస్తే గజాననమ్ ।  
 మునయో దేవదేవేన్ద్రా పుపూజుర్భక్తిసంయుతాః ॥ ౨౨॥  
 పూజయిత్వా యథాన్యాయం ప్రణమ్య కరసమ్పూటాః ।  
 తుష్టువురేకదంతం తం భక్తినమ్రాత్మకన్ధరాః ॥ ౨౩॥  
 దేవర్షయ ఉచుః ।

నమస్తే గజవక్త్రాయ గణేశాయ నమో నమః ।  
 అనంతానందభోక్త్రైవై బ్రహ్మణే బ్రహ్మరూపిణే ॥ ౨౪ ॥  
 ఆదిమధ్యాన్నహీనాయ చరాచరమయాయ తే ।  
 అనంతోదరసంస్థాయ నాభిశేషాయ తే నమః ॥ ౨౫ ॥  
 కర్తృ పాత్రే చ సంహర్తృ త్రిగుణానామధీశ్వర ।  
 సర్వసత్తాధరాయైవ నిర్గుణాయ నమో నమః ॥ ౨౬ ॥  
 సిద్ధిబుద్ధిపతే తుభ్యం సిద్ధిబుద్ధిప్రదాయ చ ।  
 బ్రహ్మభూతాయ దేవేశ సగుణాయ నమో నమః ॥ ౨౭ ॥  
 పరశుధారిణే తుభ్యం కమలహస్తశోభినే ।  
 పాశాభయధరాయైవ మహోదరాయ తే నమః ॥ ౨౮ ॥  
 మూషకారూఢదేవాయ మూషకధ్వజినే నమః ।  
 ఆదిపూజ్యాయ సర్వాయ సర్వపూజ్యాయ తే నమః ॥ ౨౯ ॥  
 సగుణాత్మకకాయాయ నిర్గుణమస్తకాయ తే ।  
 తయోదభేదరూపేణ చైకదంతయ తే నమః ॥ ౩౦ ॥  
 దేవాంతాఽగోచరాయైవ వేదాంతలభ్యకాయ తే ।  
 యోగాధీశాయ వై తుభ్యం బ్రహ్మాధీశాయ తే నమః ॥ ౩౧ ॥  
 అపారగుణధామాయానంతమాయాప్రచరిణే ।  
 నానావతారభేదాయ శాన్తిదాయ నమో నమః ॥ ౩౨ ॥  
 వయం ధన్యా వయం ధన్యా యైర్దృష్టో గణనాయకః ।  
 బ్రహ్మభూతమయః సాక్షాత్ప్రృత్యక్షం పురతః స్థితః ॥ ౩౩ ॥  
 ఏవం స్తుత్వా ప్రహర్షేణ నన్యతుర్భక్తిసంయుతాః ।  
 సాశ్రునేత్రాన్సరోమాఞ్చాన్దృష్ట్వా తాన్ ధుణ్ణిరబ్రవీత్ ॥ ౩౪ ॥  
 ఏకదంత ఉవాచ ।  
 వరం వృణుత దేవేశా మనుయశ్చ యథేప్పితమ్ ।  
 దాస్యామి తం న సన్దేహో యద్యపి దుర్లభం భవేత్ ॥ ౩౫ ॥  
 భవత్కృతం మదీయం తత్ స్తోత్రం సర్వార్థదం భవేత్ ।  
 పఠతే శ్రుణ్వతే దేవా నానాసిద్ధిప్రదం ద్విజాః ॥ ౩౬ ॥  
 శత్రునాశకరం చైవ సుఖానందప్రదాయకమ్ ।

పుత్రపౌత్రాదికం సర్వం లభతే పాఠతో నరః ॥ ౩౭॥

గృత్యమద ఉవాచ ।

ఏవం తస్య వచః శ్రుత్వా హర్షయుక్తాః సురర్షయః ।

ఊచుస్తమేకదంతం తే ప్రణమ్య భక్తిభావతః ॥ ౩౮॥

సురర్షయ ఊచుః ।

యది తుష్టోఽసి సర్వేశ ఏకదంత మహాప్రభో ।

యది దేయో వరో నశ్చేజ్జహి దుష్టం మదాసురమ్ ॥ ౩౯॥


ఇతి శ్రీముద్గలపురాణాన్తర్గతం సనకాదికృతమేకదంతస్తోత్రం సమాప్తమ్ ।

Encoded by Karthik Chandan.P (kardan5380@yahoo.com)


and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

---

——  
*shatrusaMhArakamekadantastotram*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

